

ముంబైలో కూలిన మెట్రో పిల్లర్

ముంబై, 14 ఫిబ్రవరి 2026 (జనం వాయిస్):



దెవలవ్ మెంట్ అధారిటీ అధికారులు, బీఎంసీ అధికారులు, మెట్రో సంస్థ ప్రతినిధులు ఘటనాస్థలానికి చేరుకుని పరిస్థితిని సమీక్షించారు. గాయపడిన వారికి పూర్తిస్థాయి వైద్య సహాయం అందిస్తామని అధికారులు తెలిపారు. ప్రమాదానికి గల కారణాలపై దర్యాప్తు ప్రారంభించినట్లు వెల్లడించారు. ఈ ఘటనతో ముంబై ప్రాంతంలో ట్రాఫిక్ భారీగా సంతోభించింది. వాహనాల రాకపోకలు నిలిచిపోవడంతో ప్రయాణికులు ఇబ్బందులు పడ్డారు. ట్రాఫిక్ పోలీసులు రంగంలోకి దిగి వాహనాలను ప్రత్యామ్నాయ మార్గాలకు మళ్లించారు. నిర్మాణ పనుల్లో నిర్లక్ష్యం కారణంగానే ఇలాంటి ప్రమాదాలు జరుగుతున్నాయని సానికులు ఆగ్రహం వ్యక్తం చేస్తున్నారు. ఈ ప్రమాదంపై పూర్తి వివరాలు వెలుగులోకి రావాల్సి ఉంది.

ఇండిగో విమానంలో బాంబు బెదిరింపు

కోల్కతా, ఫిబ్రవరి 14 (జనం వాయిస్):

పశ్చిమ బెంగాల్ రాజధాని కోల్కతాలో సంచలన ఘటన చోటుచేసుకుంది. ఇండిగో విమానంలో బాంబు ఉన్నట్లు బెదిరింపు రావడంతో అధికారులు అప్రమత్తమయ్యారు. శనివారం ఉదయం 9.15 గంటలకు నేతాజీ సుభాష్ చంద్రబోస్ అంతర్జాతీయ విమానాశ్రయం నుంచి మేఘాలయ రాజధాని షిల్లాంగ్ కు బయలుదేరాల్సిన విమానంలో ఈ ఘటన జరిగింది. ప్రయాణికులు ఎక్కిన అనంతరం టాయిలెట్ లో చేతితో రాసిన బెదిరింపు స్లిప్ ను సిబ్బంది గుర్తించారు. స్లిప్ లో బాంబు ఉన్నట్లు పేర్కొనడంతో సిబ్బంది వెంటనే విమానాశ్రయ అధికారులను అలెర్ట్ చేశారు. ముందస్తు జాగ్రత్త చర్యగా విమానాన్ని ఐసోలేషన్ జే వద్దకు తరలించారు. భద్రతా ప్రోటోకాల్ మేరకు విమానంలోని అన్ని ప్రయాణికులను సురక్షితంగా ఖాళీ చేయించారు. ప్రయాణికులను టెర్మినల్ ప్రాంతానికి తరలించి అదనపు భద్రతా ఏర్పాట్లు చేశారు. భద్రతా దళాలు, బాంబు నిర్వీర్య దళాలు విమానాన్ని పూర్తిగా తనిఖీ చేశాయి. ప్రతి సీటు, సామాను విభాగం, టాయిలెట్ ప్రాంతం సహా

అన్ని భాగాలను సోదా చేసినట్లు అధికారులు తెలిపారు. ప్రాథమికంగా ఎలాంటి అనుమానాస్పద వస్తువులు లభించలేదని సమాచారం. అయితే బెదిరింపు స్లిప్ ఎలా వచ్చింది అన్న దానిపై విచారణ కొనసాగుతోంది. ఇండిగో సంస్థ భద్రతా నిబంధనలను కచ్చితంగా పాటిస్తూ అధికారులతో పూర్తిగా సహకరించినట్లు వెల్లడించింది. ఈ ఘటనతో విమానాశ్రయంలో కొంతసేపు ఆందోళన వాతావరణం నెలకొంది. బెదిరింపు వెనుక ఉన్న వ్యక్తులను గుర్తించేందుకు సీసీటీవీ దృశ్యాలను పోలీసులు పరిశీలిస్తున్నారు. ప్రయాణికుల భద్రతే తమకు ప్రథమ ప్రాధాన్యత అని అధికారులు స్పష్టం చేశారు.



సంక్షేమ పాలనకు లభించిన ప్రజా తీర్పు

మొదటిపేజీ తరువాయి... ప్రతిపక్షమైన బీఆర్ఎస్ కేవలం 13 మున్సిపాలిటీలు, 3 కార్పొరేషన్లతో పరిమితమైంది. మరో 38 మున్సిపాలిటీల్లో ఏ పార్టీకీ స్పష్టమైన ఆధిక్యం లభించకపోవడంతో చైర్మన్, వైస్ చైర్మన్ల ఎన్నికలు ఆసక్తికరంగా మారనున్నాయి. 2020లో జరిగిన మున్సిపల్ ఎన్నికల్లో అప్పటి బీఆర్ఎస్ ఆధిపత్యం ప్రదర్శించగా, ఈసారి బీఆర్ఎస్ పనితీరు గణనీయంగా తగ్గినట్లు ఫలితాలు వెల్లడించాయి. బీజేపీ సొంతంగా ఒక్క మున్సిపాలిటీని గెలవనప్పటికీ, కరీంనగర్, నిజామాబాద్ నగరపాలక సంస్థల్లో అతిపెద్ద పార్టీగా అవతరించడం రాజకీయంగా ప్రాధాన్యం సంతరించుకుంది. ఈ పరిణామాలు రాష్ట్ర రాజకీయ సమీకరణాలపై ప్రభావం చూపనున్నాయని విశ్లేషకులు భావిస్తున్నారు. మొత్తం 2,582 మున్సిపల్ వార్డులకు గాను కాంగ్రెస్ 1,347 వార్డుల్లో విజయం సాధించగా, బీఆర్ఎస్ 717, బీజేపీ 261 వార్డులను గెలుచుకున్నాయి. బుధవారం జరిగిన పోలింగ్లో 73 శాతానికి పైగా ఓటర్లు తమ ఓటు హక్కును వినియోగించుకున్నారు. శుక్రవారం ఓట్ల లెక్కింపు పూర్తయ్యాక అధికారిక ఫలితాలను ప్రకటించారు. స్థానిక సంస్థల ఎన్నికల ఫలితాలు రాష్ట్ర రాజకీయాల భవిష్యత్ దిశను నిర్దేశించనున్నాయనే అభిప్రాయాలు వ్యక్తమవుతున్నాయి.

సంగారెడ్డి ఘటనపై పోలీసు సంఘాల మౌనం

హైదరాబాద్, ఫిబ్రవరి 14 (జనం వాయిస్):

ఇటీవల జరిగిన మున్సిపల్ ఎన్నికల సందర్భంగా సంగారెడ్డి వార్డు 34లో చోటుచేసుకున్న ఘటనపై రాజకీయ వాతావరణం ఉద్రిక్తంగా మారింది. మాజీ ఎమ్మెల్యే జగ్గారెడ్డి పోలీసు అధికారులతో వాగ్వివాదానికి దిగిన ఘటనకు సంబంధించిన వీడియోలు సోషల్ మీడియాలో వైరల్ అవుతున్నాయి. ఈ ఘటనలో సీసీఎస్ సీఐ శివకుమార్ యాదవ్, డీఎస్సీ సత్యు గౌడ్ సహా పోలీసులపై దుర్భాషలాడినట్లు ఆరోపణలు వినిపిస్తున్నాయి. ఈ ఘటనపై

ఇప్పటివరకు ఎలాంటి అరెస్టులు జరగలేదని, పోలీసు సంఘాలు మరియు ఐఎన్ఎస్ఐపీఎస్ అసోసియేషన్లు స్పందించలేదని ప్రతిపక్ష నేతలు ప్రశ్నిస్తున్నారు. బీఆర్ఎస్ నాయకుడు ఆర్ ఎస్ ప్రవీణ్ కుమార్ ఈ విషయంపై తీవ్ర ఆక్షేపణ వ్యక్తం చేశారు. గతంలో ఇలాంటి వ్యాఖ్యలపై సంఘాలు వెంటనే స్పందించాయని, ఇప్పుడు మౌనం ఎందుకని ఆయన ప్రశ్నించారు. ప్రభుత్వం తక్షణమే ఈ ఘటనపై దృష్టి సారించి బాధిత పోలీసులకు న్యాయం చేయాలని ప్రతిపక్షాలు డిమాండ్ చేస్తున్నాయి. ముఖ్యమంత్రి రేవంత్ రెడ్డి బాధిత

అధికారులతో మాట్లాడి భరోసా ఇవ్వాలని కోరుతున్నారు. ఈ ఘటన పోలీసు వ్యవస్థ ప్రతిష్టకు మచ్చ కాదా అనే ప్రశ్నలు రాజకీయ వర్గాల్లో వినిపిస్తున్నాయి. పోలీసుల మనోబలాన్ని దెబ్బతీసే సంఘటనలపై ప్రభుత్వం, సంబంధిత సంఘాలు స్పష్టమైన వైఖరి వెల్లడించాలని పలువురు అభిప్రాయపడుతున్నారు. ఏడులో ఉన్న అధికారులను అవమానించడం సమాజానికి తప్పుడు సందేశమని పేర్కొంటూ, నిష్పాక్షిక దర్యాప్తు జరిపి చట్టపరమైన చర్యలు తీసుకోవాలని డిమాండ్లు వెల్లువెత్తుతున్నాయి.

కేబీఆర్ పార్క్లో డాగ్ అడాప్షన్

హైదరాబాద్, ఫిబ్రవరి 14 (జనం వాయిస్):

హైదరాబాద్లోని కేబీఆర్ నేషనల్ పార్క్లో శనివారం డాగ్ అడాప్షన్ కార్యక్రమం నిర్వహించారు. జంతు ప్రేమికులు, స్వచ్ఛంద సంస్థలు, నగర ప్రజలు పెద్ద సంఖ్యలో పాల్గొన్నారు. వీధి కుక్కల సంరక్షణ, దత్తత ప్రాముఖ్యతపై అవగాహన కల్పించడమే ఈ కార్యక్రమం ప్రధాన ఉద్దేశంగా నిర్వహకులు తెలిపారు. కార్యక్రమానికి మంత్రులు కొండా సురేఖ, సీతక్క హాజరయ్యారు. మంత్రి సురేఖ చేతుల మీదుగా సీతక్క ఒక స్వదేశీ కుక్కపిల్లను దత్తత తీసుకున్నారు. ఎంపీ రేణుక చౌదరి కూడా ఒక కుక్కపిల్లను అడాప్ట్ చేసుకుని జంతు ప్రేమకు నిదర్శనంగా నిలిచారు. ప్రజాప్రతినిధులు స్వయంగా ముందుకు రావడం కార్యక్రమానికి మరింత ప్రాధాన్యతను తీసుకొచ్చింది. ఈ సందర్భంగా కొండా సురేఖ మాట్లాడుతూ కుక్కలు విశ్వాసానికి ప్రతీకలని పేర్కొన్నారు. అవి దాడి చేయడం సాధారణంగా ప్రేరేపణ వల్లేనని, సరైన సంరక్షణ, ప్రేమ, ఆహారం అందిస్తే అవి మన కుటుంబ సభ్యుల్లా మారతాయని చెప్పారు. వీధి కుక్కలను దూరం చేయడం కంటే దత్తత తీసుకుని సంరక్షించాలనే దృక్పథం సమాజంలో పెరగాల్సిన అవసరం ఉందన్నారు. నగరంలో పెరుగుతున్న వీధి కుక్కల సమస్యకు శాశ్వత పరిష్కారం దత్తత, సంరక్షణ ద్వారానే సాధ్యమని నిర్వాహకులు తెలిపారు. అవకాశం ఉన్న ప్రతి ఒక్కరూ కనీసం ఒక జంతువును దత్తత తీసుకుని ప్రేమతో పెంచాలని పిలుపునిచ్చారు. ఈ కార్యక్రమం నగరంలో జంతు సంక్షేమంపై సానుకూల చర్చకు దారితీసింది.

భర్త మృతిని తీట్టుకోలేక చెరువులో దూకిన మహిళ

నర్సాపూర్, ఫిబ్రవరి 14 (జనం వాయిస్): మెదక్ జిల్లా నర్సాపూర్ మండలంలో విషాద ఘటన చోటుచేసుకుంది. భర్త మరణాన్ని తట్టుకోలేక తీవ్ర మనస్తాపానికి గురైన మహిళ చెరువులో దూకి ప్రాణాలు తీసుకుంది. చిన్నబింతకుంట గ్రామానికి చెందిన ఆకుల లక్ష్మి (58) ఈ దుర్ఘటనకు గురైనట్లు పోలీసులు తెలిపారు. ఎన్నే రంజిత్ కుమార్ వివరాల ప్రకారం, లక్ష్మి భర్త శివరాములు నాలుగు నెలల క్రితం మృతిచెందారు. అప్పటి నుంచి ఆమె తీవ్ర మనోవేదనలో ఉండేదని కుటుంబసభ్యులు తెలిపారు. శుక్రవారం సాయంత్రం నాలుగు గంటల సమయంలో గ్రామ సమీపంలోని చెరువులోకి వెళ్లిన లక్ష్మి తిరిగి ఇంటికి రాకపోవడంతో కుటుంబసభ్యులు ఆందోళన చెందారు. చుట్టవక్కల వెతికిన సమయంలో చెరువు గట్టు వద్ద లక్ష్మి చెవులు కనిపించడంతో అనుమానం వ్యక్తమైంది. వెంటనే చెరువులో గాలింపు చర్యలు చేపట్టారు. అయితే చీకటి పడటంతో శుక్రవారం రాత్రి గాలింపు నిలిపివేశారు. శనివారం ఉదయం మళ్లీ చెరువు వద్దకు వెళ్లి చూడగా లక్ష్మి మృతదేహం ఒడ్డున పడి ఉన్నట్లు గుర్తించారు. తన తండ్రి మరణంతో తీవ్ర మనోవేదనకు గురైన తన తల్లి ఆత్మహత్య చేసుకున్నట్లు కుమారుడు సాయి తేజ పోలీసులకు ఫిర్యాదు చేశాడు. కేసు నమోదు చేసిన పోలీసులు దర్యాప్తు చేస్తున్నారు. ఈ ఘటనతో గ్రామంలో విషాద వాతావరణం నెలకొంది.

సీఎం రేవంత్ రెడ్డిని కలిసిన వడ్డేపల్లి మున్సిపాలిటీ కౌన్సిలర్లు

మొదటిపేజీ తరువాయి... ఈ సందర్భంగా పీసీసీ అధ్యక్షుడు మహేష్ కుమార్ గౌడ్, మంత్రి జూపల్లి కృష్ణారావు, ఎంపీ మల్లు రవి, ప్లానింగ్ కమిషన్ వైస్ చైర్మన్ జిల్లెల చిన్నారెడ్డి, అలంపూర్ మాజీ ఎమ్మెల్యే సంపత్ కుమార్ తదితరులు హాజరయ్యారు. జిల్లాలో అభివృద్ధి కార్యక్రమాలు, స్థానిక సమస్యలపై చర్చించినట్లు సమాచారం. సీఎంను కలిసిన వడ్డేపల్లి మున్సిపాలిటీ కౌన్సిలర్లలో కుర్చు పావని (1వ వార్డు), శారద (2వ వార్డు), మంజుల (4వ వార్డు), యుగేందర్ రెడ్డి (5వ వార్డు), దేవమ్మ (6వ వార్డు), విజయ్ భాస్కర్ (7వ వార్డు), జయశ్రీ (8వ వార్డు), ఎరుకల తిమ్మప్ప (10వ వార్డు) ఉన్నారు. జిల్లా అభివృద్ధి, మున్సిపల్ సమస్యల పరిష్కారం, ప్రజా అవసరాలపై ప్రభుత్వం సానుకూలంగా స్పందిస్తుందని ఆశాభావం వ్యక్తం చేశారు. సమావేశం సానుకూల వాతావరణంలో ముగిసినట్లు వర్గాలు పేర్కొన్నాయి.

రేవంత్ ప్రభుత్వంపై భర్త పులి ఆరవింద్ విమర్శలు

నిజామాబాద్, ఫిబ్రవరి 14 (జనం వాయిస్): నిజామాబాద్లో మీడియాతో మాట్లాడిన ఎంపీ భర్త పులి ఆరవింద్ రాష్ట్ర రాజకీయాలపై తీవ్ర వ్యాఖ్యలు చేశారు. బండి సంజయ్ ఒక వారియర్ అని, ఆయన అర్జునుడి పాత్రకు సరిపోతారని అభిప్రాయపడ్డారు. రాష్ట్రంలో కాంగ్రెస్ బలమైన ప్రభుత్వం కాదని, ముఖ్యమంత్రి రేవంత్ రెడ్డి బలమైన స్థాయిలో లేరని అన్నారు. మున్సిపల్ వార్డు సభ్యులు, కార్పొరేటర్లను బలవంతంగా ఎత్తుకెళ్లే బీఆర్ఎస్కు పట్టిన గతే కాంగ్రెస్కు పడుతుందని హెచ్చరించారు. ముఖ్యమంత్రి రేవంత్ రెడ్డిని ప్రజలు ఇప్పటికే ఏకాదుతున్నారు, కార్పొరేటర్లను ఎత్తుకెళ్లే ప్రయత్నాలు చేస్తే మరింత ప్రతికూలత ఉధృచ్ఛలను పోలీసు బాతల్ నుంచి పంపించారని, వారిపై కేసు పెట్టాలని తాను భావించగా పోలీసులే తనపై కేసు నమోదు చేశారని అన్నారు. కాంగ్రెస్ పార్టీకి ఓటు వేయాలని పోలీసులు నూచించారనే ఆరోపణలు కూడా చేశారు. బీఆర్ఎస్ కార్పొరేటర్లను ఎత్తుకెళ్లేందుకు కాంగ్రెస్కు పోలీసులు సహకరిస్తున్నారని విమర్శించారు. కేసీఆర్ను తెలంగాణ ప్రజలు రాజకీయాలను భ్రష్ట పట్టించారనే కారణంతో ఓడించారని, ఇప్పుడు రేవంత్ రెడ్డి అదే దారిలో నడుస్తున్నారని మండిపడ్డారు. రాజకీయాల్లో హింసాత్మకం అవసరమని, ఎవరికీ మద్దతు ఇవ్వాలనేది కార్పొరేటర్ల స్వేచ్ఛ అని అన్నారు. బలవంతపు రాజకీయాలు సరికాదని హెచ్చరించారు. కరీంనగర్లో బండి సంజయ్ ఆధ్వర్యంలో మున్సిపల్ ఎన్నికల్లో బీజేపీ సత్తా చాటేదని ప్రశంసించారు.

కాంగ్రెస్ ఆశించిన ఫలితాలు రాలేదన్న కేటీఆర్

మొదటిపేజీ తరువాయి... తమ పార్టీ కార్యకర్తలు గట్టి పోరాటం చేసి అద్భుతంగా నిలిచారని తెలిపారు. మొత్తం 30కి పైగా మున్సిపాలిటీలు వస్తాయని భావించి నప్పటికీ, వచ్చిన 17 మున్సిపాలిటీలతో పాటు హంగ్ ఏర్పడిన ప్రాంతాల్లో కూడా తమకు విజయావకాశాలు ఉన్నాయని విశ్వాసం వ్యక్తం చేశారు. బీజేపీ తమ ప్రదర్శన బాగుందని చెప్పుకోవడం అర్థం కావడం లేదని కేటీఆర్ విమర్శించారు. గతంతో పోలిస్తే వారికి తక్కువ ఓట్లు, తక్కువ వార్డులు వచ్చాయని అన్నారు. జాతీయ అధ్యక్షుడిని తెచ్చి ప్రచారం చేసినా ఒక్క మున్సిపాలిటీ కూడా గెలవలేకపోయారని వ్యాఖ్యానించారు. పానిక సంస్థల ఎన్నికల్లో లోకల్ అంశాలే కీలకమని, అధికారంలో ఉన్నవారికి సాధారణంగా అనుకూల పరిస్థితులు ఉంటాయని పేర్కొన్నారు. దబ్బు ప్రభావం విపరీతంగా పెరిగిందని, కాంగ్రెస్ విచ్ఛలవిధిగా ఖర్చు చేసిందని ఆరోపించారు. కాంగ్రెస్ ప్రతిపక్షంలో ఉన్నప్పుడు ఎన్ని స్థానాలు గెలిచిందో అందరికీ తెలుసని ఆయన గుర్తుచేశారు. జేహెచ్ఎంసీ ఎన్నికల్లో గతంలో కాంగ్రెస్ పరిస్థితి ఎంటో ప్రజలు గుర్తుంచుకున్నారని అన్నారు. ఫలితాలు ఆశించినంతగా రాని జిల్లాల్లోనూ పార్టీ శ్రేణులు గట్టిగా పోరాడాయని, ఈ ఎన్నికలు తమకు సంతృప్తికరమైనవేనని చెప్పారు. పార్లమెంట్ ఎన్నికల తర్వాత విమర్శలు చేసిన వారికి ఈ ఫలితాలే సమాధానమని వ్యాఖ్యానించారు. ఎక్స్ అఫీషియో సభ్యుల నిబంధనల విషయంలో ప్రభుత్వానికి స్పష్టత లేదని కేటీఆర్ అన్నారు. కలెక్టర్లు, చీఫ్ సెక్రటరీ భిన్నాభిప్రాయాలు చెబుతున్నారని విమర్శించారు. ఫార్ములా ఈ అంశాన్ని మరోసారి ప్రభుత్వం తెరపైకి తీసుకువస్తోందని, ఇప్పటికే పలుమార్లు విచారణకు పిలిచినా ఏమీ తేలేదని పేర్కొన్నారు. ఎన్నిసార్లు పిలిచినా హాజరవుతామని, సత్యాన్ని చెబుతామని స్పష్టం చేశారు. అవసరమైతే జైలుకు వెళ్లడానికైనా భయపడబోమని, ఆ కేసులో ఎలాంటి ఆధారాలు లేవని పోలీస్, ఏసీబీ అధికారులు ఇప్పటికే ముఖ్యమంత్రికి చెప్పారని ఆయన పేర్కొన్నారు.



మహా శివరాత్రి సందర్భంగా సీఎం శుభాకాంక్షలు



File Photo

- రాష్ట్ర ప్రజలకు రేవంత్ రెడ్డి శుభాభినందనలు.
- సుభిక్ష తెలంగాణ కోసం మహాదేవునికి ప్రార్థనలు.
- భక్తులకు ఆయురారోగ్యాలకై ఆకాంక్ష.

జనం వాయిస్, హైదరాబాద్, ఫిబ్రవరి 14:

మహా శివరాత్రి పర్వదినం సందర్భంగా ముఖ్యమంత్రి ఎ. రేవంత్ రెడ్డి రాష్ట్ర ప్రజలకు శుభాకాంక్షలు తెలిపారు. తెలంగాణ రాష్ట్రం సుభిక్షంగా ఉండాలని, ప్రజలందరికీ సుఖసంతోషాలు, ఆయురారోగ్యాలు కలగాలని మహాదేవునిని ప్రార్థించారు. మహా శివరాత్రి ఉపవాస దీక్షలు, ప్రత్యేక పూజలు నిర్వహిస్తున్న భక్తులందరికీ శివయ్య ఆశీస్సులు ఎల్లవేళలా ఉండాలని సీఎం ఆకాంక్షించారు. భక్తి, విశ్వాసాలతో నిర్వహించే ఈ పర్వదినం సమాజంలో ఆధ్యాత్మిక చైతన్యాన్ని పెంపొందిస్తుందని పేర్కొన్నారు. ఈ సందర్భంగా శివాలయాల్లో ప్రత్యేక ఏర్పాట్లు చేస్తున్న అధికారులకు, సేవలందిస్తున్న సిబ్బందికి అభినందనలు తెలిపారు. శాంతి, సామరస్యాలతో పండుగను జరుపుకోవాలని ప్రజలను ముఖ్యమంత్రి కోరారు.

పురపోరులో పొంగులేటి మ్యాజిక్ 70శాతం సక్సెస్ రేటు

- 249 వార్డుల్లో ప్రచారం 174 చోట్ల హస్తం జెండా.
- ఉమ్మడి ఖమ్మం, వరంగల్ లో కాంగ్రెస్ ప్రభంజనం.
- శీనన్న వ్యూహంతో ప్రత్యర్థుల కోటలు బద్దలు.



హైదరాబాద్, ఫిబ్రవరి 14 (డిజైన్ బిక్ గురు ప్రతినధి):

మున్సిపల్ ఎన్నికల కురుక్షేత్రంలో మంత్రి పొంగులేటి శ్రీనివాసరెడ్డి అజేయ శక్తిగా నిలిచారు. ముఖ్యమంత్రి రేవంత్ రెడ్డి అప్పగించిన బాధ్యతను సవాలుగా తీసుకుని కేవలం పది రోజుల్లో 249 వార్డుల్లో సుడిగాలి ప్రచారం నిర్వహించారు. ఆ ప్రచార ఫలితంగా 174 వార్డుల్లో కాంగ్రెస్ అభ్యర్థులు విజయం సాధించడంతో సుమారు 70 శాతం సక్సెస్ రేటు నమోదు కావడం విశేషం. ఉమ్మడి ఖమ్మం జిల్లాలో పొంగులేటి ప్రభావం స్పష్టంగా కనిపించింది. ఏదులాపూరం మున్సిపాలిటీలో 32 వార్డుల్లో 24 చోట్ల కాంగ్రెస్ జయకేతనం ఎగురవేసింది. కొత్తగూడెం కార్పొరేషన్ లో 22 స్థానాలు గెలుచుకోగా, కల్లూరులో 12, సత్తుపల్లిలో 17 వార్డులను హస్తం ఖాతాలో వేసుకున్నారు. ఇల్లందులో 19, అశ్వారావుపేటలో 17 స్థానాల్లో గెలిచి జిల్లా రాజకీయాల్లో కాంగ్రెస్ పట్టు బలపడినట్లు స్పష్టం అయింది. ఉమ్మడి వరంగల్ జిల్లాలో కూడా శీనన్న వ్యూహం ఫలించింది. భూపాలపల్లిలో 16 వార్డులు గెలుచుకోగా, పరకాలలో 13, స్టేషన్ ఘన్ పూర్ లో 13 స్థానాలు సాధించి కాంగ్రెస్ ప్రాభవాన్ని చాటింది. ప్రత్యర్థుల బలమైన కోటలుగా భావించిన ప్రాంతాల్లోనూ పార్టీ విజయపథంలో దూసుకెళ్ళడం గమనార్హం. మొత్తంగా మంత్రి పొంగులేటి ప్రచారం నిర్వహించిన 249 వార్డుల్లో 174 స్థానాల్లో విజయం సాధించడం రాష్ట్ర రాజకీయాల్లో చర్చనీయాంశమైంది. రేవంత్ ప్రభుత్వం అమలు చేస్తున్న సంక్షేమ పథకాలు, అభివృద్ధి కార్యక్రమాలను ప్రజల్లోకి తీసుకెళ్ళడంలో ఆయన చేసిన కృషి ఫలితమే ఈ విజయమని పార్టీ వర్గాలు పేర్కొంటున్నాయి. ఈ ఫలితాలతో ఉమ్మడి ఖమ్మం, వరంగల్ పురపాలకాల్లో కాంగ్రెస్ ప్రభంజనం సృష్టించినట్లు స్పష్టం అయింది.

‘మహా శివరాత్రి’ విశిష్టత

మాఘమాసం కృష్ణపక్ష చతుర్దశి నాడు హిందూ సమాజం అత్యంత భక్తిశ్రద్ధలతో జరుపుకునే పండుగ మహా శివరాత్రి. అజ్ఞానపు చీకట్లు తొలగించి, జ్ఞాన దీపాన్ని వెలిగించే దివ్య రాత్రిగా ఈ పర్వదినానికి ఆధ్యాత్మిక ప్రాముఖ్యత ఉంది. ఈ ఏడాది 2026 ఫిబ్రవరి 15, ఆదివారం నాడు మహా శివరాత్రిని దేశవ్యాప్తంగా ఘనంగా జరుపుకుంటున్నారు.

ఆవిర్భావ గాథ:

పురాణాల ప్రకారం, పరమశివుడు ఈ రోజే లింగ రూపంలో ఆవిర్భవించారు. బ్రహ్మ, విష్ణువుల మధ్య సంభవించిన ఆధిపత్య పోరును శాంతింపజేయడానికి శివుడు అగ్నిస్తంభంలా (జ్యోతిర్లింగం) వెలిశారని ‘శివపురాణం’ చెబుతోంది. అందుకే ఈ రాత్రిని ‘మహా శివరాత్రి’ అని పిలుస్తారు.

పూజా విధానం మరియు నియమాలు:

శివరాత్రి నాడు భక్తులు ప్రధానంగా మూడు ధర్మాలను పాటిస్తారు:

ఉపవాసం: మనస్సును, శరీరాన్ని శుద్ధి చేసుకోవడానికి భక్తులు పగలంతా ఆహారం తీసుకోకుండా ఉపవాసం ఉంటారు.

అభిషేకం: పంచామృతాలు, పాలు, బిల్వ పత్రాలతో శివలింగానికి చేసే అభిషేకం వల్ల జన్మ జన్మల పాపాలు హరిస్తాయని నమ్మకం.

జాగరణ: రాత్రంతా నిద్రపోకుండా శివ నామస్మరణ, భజనలు మరియు ధ్యానంతో గడపడం దీని ప్రత్యేకత.

2026 ప్రాముఖ్యత - ‘మహాసిద్ధి లక్ష్మి యోగం’:

జ్యోతిష్య శాస్త్రం ప్రకారం, దాదాపు 19 ఏళ్ల తర్వాత ఈ ఏడాది శివరాత్రి నాడు ‘మహాసిద్ధి లక్ష్మి యోగం’ ఏర్పడుతోంది. ఈ శుభ యోగంలో శివారాధన చేయడం వల్ల ఆర్థిక ఇబ్బందులు తొలగి, లక్ష్యీకృత కటాక్షం లభిస్తుందని పండితులు పేర్కొంటున్నారు.

ముఖ్యమైన సమయాలు (ముహూర్తం):

చతుర్దశి ప్రారంభం: ఫిబ్రవరి 15 సాయంత్రం 5:05 గంటలకు.

చతుర్దశి ముగింపు: ఫిబ్రవరి 16 సాయంత్రం 5:34 గంటలకు.

లింగోద్భవ కాలం: ఫిబ్రవరి 16వ తేదీ తెల్లవారుజామున (రాత్రి 12:03 నుండి 12:53 గంటల వరకు) అత్యంత పవిత్రమైన సమయం.

శివరాత్రి అంటే కేవలం పండగ మాత్రమే కాదు, అది ఆత్మశోధన చేసుకునే సమయం. క్రోధాగ్నిని అణచివేసి, శాంతిని పొందేందుకు ఈ పర్వదినం గొప్ప అవకాశం కల్పిస్తుంది. ‘ఓం నమః శివాయ’ మంత్రం పఠిస్తూ ఆ పరమేశ్వరుని ఆశీస్సులు పొందుదాం.



హైటెక్ సిటీ ట్రాఫిక్ సమస్యల పరిష్కారానికి యాక్ష్సన్ ప్లాన్

- ◆ లెమన్ ట్రీ నుంచి శిల్పారామం వరకు రోడ్డు విస్తరణ.
- ◆ ఐదు శాఖల సంయుక్త ఇన్ స్పెక్షన్, పనుల వేగవంతం.
- ◆ దుర్గం చెరువు పరిరక్షణకు ఎస్టీపీసీవరేజీ ప్రణాళికలు.

జనం వాయిస్, హైదరాబాద్, ఫిబ్రవరి 14:

మాదాపూర్ హైటెక్ సిటీ ప్రాంతాల్లో రోజూ లక్షా ముప్పై వేల మందికి పైగా ప్రయాణించే నేపథ్యంలో ట్రాఫిక్ ఇబ్బందులను తగ్గించేందుకు ప్రభుత్వం యాక్ష్సన్ ప్లాన్ అమలు ప్రారంభించింది. ముఖ్యమంత్రి రేవంత్ రెడ్డి ఆదేశాల మేరకు సైబరాబాద్ మున్సిపల్ కార్పొరేషన్, జలమండలి, పోలీసు, ఇరిగేషన్, విద్యుత్ శాఖలు, టీజీఐఐసీ సంయుక్తంగా కార్యాచరణ చేపట్టాయి. లెమన్ ట్రీ హోటల్ నుంచి శిల్పారామం వరకు రోడ్డు విస్తరణ పనుల పురోగతిని అధికారులు పరిశీలించారు. సైబరాబాద్ మున్సిపల్ కమిషనర్ సృజన, జలమండలి ఎండ్ అశోక్ రెడ్డి, ట్రాఫిక్ డీసీపీ, ఎస్సీపీ, మున్సిపల్ జోనల్ కమిషనర్ హేమంత్ తదితరులు ట్రిడెంట్ హోటల్



నుంచి శిల్పారామం వరకు ఉన్న మార్గాన్ని సందర్శించారు. ఎయిర్ వాల్సులు, ఎలక్ట్రిక్ పోల్స్ తరలింపు, రహదారి విస్తరణ వంటి అంశాలపై అధికారులతో చర్చించారు. హైటెక్ సిటీ నుంచి మెడికవర్ ఆసుపత్రి వరకు చేపట్టాల్సిన పనులను త్వరితగతిన పూర్తి చేయాలని సూచించారు. పనులు పూర్తయితే మాదాపూర్, మైండ్ స్పేస్, హైటెక్ సిటీ ప్రాంతాల్లో ట్రాఫిక్ సమస్యలు గణనీయంగా తగ్గనున్నట్లు అధికారులు తెలిపారు. దుర్గం చెరువు పరిరక్షణకు ప్రభుత్వం ప్రత్యేక చర్యలు చేపడుతోంది. చెరువులోకి మురుగు నీరు చేరకుండా ఎస్టీపీల ద్వారా శుద్ధి చేసి నీటిని వదిలే ప్రణాళికను అమలు చేస్తున్నారు. మాదాపూర్


ప్రాంతం నుంచి వచ్చే మురుగునీటిని 1000 ఎంఎం డయామెటర్ పైపులైన్ ద్వారా మళ్లించే పనులు పురోగతిలో ఉన్నాయి. పైపులైన్ పూర్తి అయితే లేక్ పార్కులో సీవర్జీ ఓవర్ ఫ్లో సమస్య తగ్గనుంది. రహేజా మైండ్ స్పేస్ ప్రాంతాల్లో భవన నిర్మాణం, ల్యాండ్ స్వేపింగ్ అవసరాలకు తప్పనిసరిగా శుద్ధి చేసిన రీసైకిల్ నీటిని వినియోగించాలని జలమండలి ఎండ్ ఆదేశించారు. ఎస్టీపీ నుంచి ప్రత్యేక పైపులైన్ నిర్మించి ట్రిటెడ్ వాటర్ సరఫరా చేసే చర్యలు చేపడుతున్నారు. చెరువు భూగర్భ జలాల స్థాయి, హైడ్రాలజీ కాపాడేందుకు శాశ్వత ప్రణాళిక అమలు చేస్తున్నట్లు అధికారులు తెలిపారు.

కామ్రేడ్ నల్లమల కమలాదేవి కన్నుమూత

- సీపీఐ అగ్రనేత గిరిప్రసాద్ సతీమణి మృతి.
- జూబ్లీహిల్స్ లో భౌతిక కాయానికి నివాళులు.
- మహాప్రస్థానంలో సాయంత్రం అంత్యక్రియలు.
- కూనంనేని సంతాపం.

జనం వాయిస్, హైదరాబాద్, ఫిబ్రవరి 14:

సీపీఐ అగ్రనాయకులు కామ్రేడ్ నల్లమల గిరిప్రసాద్ సతీమణి నల్లమల కమలాదేవి (87) కన్నుమూశారు. గత కొంతకాలంగా అనారోగ్యంతో బాధపడుతున్న ఆమె శనివారం ఉదయం 10.30 గంటలకు



హైదరాబాద్ లో తుదిశ్వాస విడిచారు. ఆమె మరణంతో వామపక్ష వర్గాల్లో విషాదం నెలకొంది. నల్లమల కమలాదేవి భౌతిక కాయాన్ని ఇవాళ సాయంత్రం 4 గంటల వరకు జూబ్లీహిల్స్ లోని ఆమె పెద్ద కుమార్తె నివాసంలో సందర్శనార్థం ఉంచనున్నారు. బంధువులు, పార్టీ శ్రేణులు, ప్రజా సంఘాల నాయకులు, శ్రేయోభిలాషులు నివాళులు


అర్పించనున్నారు. అనంతరం సాయంత్రం 5 గంటలకు జూబ్లీహిల్స్ మహాప్రస్థానంలో అంత్యక్రియలు నిర్వహించనున్నట్లు కుటుంబ సభ్యులు తెలిపారు. కమలాదేవి మృతిపట్ల సీపీఐ రాష్ట్ర కార్యదర్శి, కొత్తగూడెం శాసనసభ్యులు కూనంనేని సాంబశివరావు సంతాపం ప్రకటించారు. ఆమె తన భర్త గిరిప్రసాద్ పోరాటంలో అనునిత్యం భాగస్వామ్యమై ఆయనకు అండగా నిలిచారని గుర్తుచేశారు. కుటుంబ సభ్యులతో తనకు ప్రత్యేక అనుబంధం ఉందని పేర్కొన్నారు. వామపక్ష ఉద్యమాలకు మౌనంగా తోడ్పాటునందించిన వ్యక్తిగా కమలాదేవిని పలువురు స్మరించుకున్నారు. కుటుంబ సభ్యులకు ప్రగాఢ సానుభూతి తెలుపుతూ ఆమె ఆత్మకు శాంతి చేకూరాలని నాయకులు ఆకాంక్షించారు.

కాటమరాజు ధైర్యం, న్యాయం, స్వాభిమానానికి ప్రతీక.

- సిద్ధి రమేష్ యాదవ్, యాదవ జేపీసీ రాష్ట్ర అధ్యక్షులు

జనం వాయిస్, మంచెర్యాల జిల్లా, చెన్నూర్:

చెన్నూరు మండలంలోని కత్తెరసాల మల్లన్న ప్రాంగణంలో కాటమరాజు జయంతిని ఘనంగా నిర్వహించడం జరిగింది. ఈ సందర్భంగా యాదవ జేపీసీ అధ్యక్షులు సిద్ధి రమేష్ యాదవ్ మాట్లాడుతూ, కాటమరాజు భారత చరిత్రలో చిరస్మరణీయమైన ప్రజానాయకుడు. ధైర్యం, న్యాయం, స్వాభిమానం ఆయన జీవితానికి ప్రాణం. ప్రకృతి ప్రేమికుడిగా, గో సంరక్షకుడిగా, యదు వంశానికి చెందిన రాజు ప్రజల హృదయాల్లో శాశ్వత స్థానం సంపాదించారు. కాటమరాజు పాలన ప్రజాహితం కేంద్రంగా సాగింది. సమానత్వం, సామాజిక న్యాయం, మానవ విలువలు ఆయన పరిపాలనకు పునాది అయ్యాయి. ప్రకృతితో అనుబంధం కలిగిన పాలన ఆయన ప్రత్యేకత. అడవులు, పశు సంపద, ముఖ్యంగా గో సంరక్షణకు ఆయన ఇచ్చిన ప్రాధాన్యత అప్పటి సమాజానికి దిశానిర్దేశం చేసింది. ప్రజల జీవనోపాధి,



భద్రత, గౌరవం ఆయన పాలనలో ప్రధానంగా నిలిచాయి. ధైర్యసాహసాలతో పాటు సామాజిక చైతన్యాన్ని ప్రజల్లో రగిలించిన మహానుభావుడు కాటమరాజు. కాటమరాజు జీవిత చరిత్ర యువతకు ఆదర్శం. స్వాభిమానం కోసమే కాదు, సమాజ హితార్థం కోసం పోరాడాల్సిన బాధ్యతను ఆయన మనకు నేర్పించారు. యుగయుగాల పాటు ఆయన త్యాగం, పోరాటం, ప్రజాసేవ స్ఫూర్తిగా నిలుస్తాయి. కాటమరాజు జయంతి సందర్భంగా ఆయన ఆశయాలను స్ఫురించుకుంటూ, సమానత్వం, న్యాయం, ప్రజాహితం కోసం ప్రతి ఒక్కరం

కృషి చేయాలని పిలుపునిస్తున్నాం. ఈ కార్యక్రమంలో బీసీ, ఎస్సీ, ఎస్టీ - జేపీసీ నిట్టూరి సారయ్య, రామటెంకి లక్ష్మణ్ శంకర్ గౌడ్, అక్కల రాజన్న యాదవ్, నరిగే మొండి యాదవ్, మేకల రాజన్న యాదవ్, వీరబోయిన శ్రీనివాస్ యాదవ్, అక్కల కిట్టేష్ యాదవ్, ములకల సత్యం యాదవ్, నరిగే బాపు యాదవ్, కాటవేన గంగేష్ యాదవ్, అంగ పవన్ యాదవ్, కాటవెన మల్లేష్ యాదవ్, బూసరి పవన్ కళ్యాణ్ యాదవ్, మల్లెవేన మల్లేష్ యాదవ్, వీరబోయిన సమ్మయ్య యాదవ్, కాటవేన మల్లేష్ యాదవ్ తదితరులు పాల్గొన్నారు.

తాటి చెట్టు పై నుంచి పడి గీత కార్మికుడు మృతి.

- వీణవంక మండలం కొండపాకలో విషాదం.



జనం వాయిస్, జమ్మికుంట:

వీణవంక మండలం కొండపాక గ్రామంలో శనివారం విషాదం చోటుచేసుకుంది. గ్రామానికి చెందిన గట్టు ఐలయ్య (55), వృత్తిరీత్యా గీత కార్మికుడు, తాటి చెట్టు మీదనుండి ప్రమాదవశాత్తు కింద పడిపోయి మృతి చెందాడు. శనివారం ఉదయం సుమారు 11 గంటల సమయంలో ఈ ఘటన జరిగినట్లు స్థానికులు తెలిపారు. తీవ్రంగా గాయపడిన ఐలయ్యను వెంటనే ఆసుపత్రికి తరలించేందుకు ప్రయత్నించినప్పటికీ, అప్పటికే ఆయన ప్రాణాలు కోల్పోయినట్లు సమాచారం. ఈ ఘటనతో కొండపాక గ్రామంలో విషాద వాతావరణం నెలకొంది. మృతుడు ఐలయ్యకు ముగ్గురు పిల్లలు ఉన్నారు. వారిలో ఒక కుమార్తె వికలాంగురాలు. ఇద్దరు కుమారులు రాజు, శ్రీకాంత్ ఉన్నారు. కుటుంబానికి ఐలయ్యే ప్రధాన ఆర్థిక ఆధారం కావడంతో వారి పరిస్థితి దయనీయంగా మారింది. ఈ సందర్భంగా గౌడ సంఘం నాయకులు మాట్లాడుతూ, గీత కార్మికుల భద్రత కోసం ప్రభుత్వం ప్రత్యేక చర్యలు తీసుకోవాలని, అలాగే గట్టు ఐలయ్య కుటుంబానికి ప్రభుత్వం తక్షణ ఆర్థిక సాయం అందించి బాధిత కుటుంబానికి న్యాయం చేయాలని సంఘా నాయకులు, గ్రామ సర్పంచ్ మరియు గ్రామస్థులు కోరుతున్నారు.

జమ్మికుంట మున్సిపల్ పీఠంపై ఉత్కంఠ

- స్వతంత్ర అభ్యర్థుల మద్దతే కీలకము

జనం వాయిస్, జమ్మికుంట:

కరీంనగర్ జిల్లా హుజూరాబాద్ నియోజకవర్గం లోని జమ్మికుంట మున్సిపల్ పీఠంపై ఉత్కంఠ నెలకొంది. అధికార పార్టీ కాంగ్రెస్ 10



సీట్లను గెలుచుకోగా బిఆర్ఎస్ పార్టీ 12 సీట్లను గెలుచుకుంది. స్వతంత్ర అభ్యర్థులు ముగ్గురు గెలవగా ఆల్ ఇండియా బ్లాక్ ఫార్వర్డ్ పార్టీ నుండి ఒకరు గెలుపొందారు. ఇదిలా ఉండగా మున్సిపల్ పీఠం దక్కించుకోవాలనే ఆలోచనతో ఉన్న బిఆర్ఎస్, కాంగ్రెస్, బీజేపీ స్వతంత్ర అభ్యర్థులను బుజ్జగించే పనుల్లో ఉన్నారు. కాగా ఎన్నికల కౌంటింగ్ తర్వాత మద్దతు అభ్యర్థుల కోసం మూడు పార్టీలు పడుతున్న ఆర్థికాన్ని చూసి జమ్మికుంట మున్సిపల్ పీఠం ఎవరికి దక్కుతుందోనని, ఈ మున్సిపల్ ఎన్నికల్లో అధికార పార్టీకి ప్రతిపక్ష బిఆర్ఎస్ పార్టీ మాత్రం గట్టి పోటీనే ఇచ్చిందని, మున్సిపల్ పీఠానికి స్వతంత్ర అభ్యర్థులే కీలకం కాగా ఈ మూడు ప్రధాన పార్టీలకి స్వతంత్ర అభ్యర్థులు ఏ పార్టీకి మద్దతిస్తారో అని ఈనెల 16న ఏ పార్టీ మున్సిపల్ చైర్మన్ గా ప్రమాణ స్వీకారం చేస్తుందో అని జమ్మికుంట పట్టణ ప్రజలు ఆసక్తిగా ఎదురు చూస్తున్నారు.

ఆదిమర్రిపై అనంత లోకాలకే

■ జమ్మికుంటకరీంనగర్ ప్రధాన రహదారిపై భారీ గుంత.

■ నర్సింగాపూర్ గ్రామం వద్ద ప్రజల ప్రాణాలతో చెలగాటం.

జనం వాయిస్, జమ్మికుంట



ఆ దారి వెంట కొత్తగా ప్రయాణించే వాహనదారులు గుంత గురించి ముందస్తు సమాచారం లేకపోవడంతో ఒక్కసారిగా బ్రేక్ వేయడం, వాహనాలు అదుపు తప్పడం

వంటి ఘటనలు చోటుచేసుకుంటున్నాయి. స్థానికుల కథనం ప్రకారం, గత కొన్ని రోజులుగా గుంత మరింత విస్తరించిందని, చిన్న వాహనాలు ఇరుక్కుపోయే పరిస్థితి ఏర్పడిందని చెబుతున్నారు. నీరు నిల్వ ఉండటంతో గుంత లోతు అంచనా వేయడం కూడా కష్టమవుతోంది. ఇప్పటికైనా సంబంధిత అధికారులు స్పందించి వెంటనే గుంత పూడ్చాలని, ప్రమాద సూచిక బోర్డులు ఏర్పాటు చేయాలని ప్రజలు డిమాండ్ చేస్తున్నారు. చిన్న నిర్లక్ష్యం పెద్ద ప్రమాదాలకు దారి తీసే అవకాశం ఉందని హెచ్చరిస్తున్నారు. ప్రాణాల మీద ఆటలాడే ఈ పరిస్థితిపై తక్షణ చర్యలు తీసుకోవాలని స్థానికులు కోరుతున్నారు.



స్ట్రాంగ్ రూమ్ ఘటనపై పూర్తి విచారణ జరగాలి

- మ్యాచ్ ఫిక్సింగ్లా కనిపిస్తున్న హుజూరాబాద్ ఎన్నికల ప్రక్రియ నిష్పక్షపాత విచారణ జరపాలి.

- ఎమ్మెల్యే పాడి కౌశిక్ రెడ్డి.

జనం వాయిస్, హుజూరాబాద్:

నిన్న హుజూరాబాద్ కేంద్రంలో జరిగిన పరిణామాలు ప్రజాస్వామ్యంపై తీవ్రమైన అనుమానాలు కలిగిస్తున్నాయి. ఎన్నికల కౌంటింగ్ పూర్తికాకముందే కాంగ్రెస్ నాయకులు మాకు ఇన్ని సీట్లు వస్తాయి. అని ముందుగానే ప్రకటించడం యాదృచ్ఛికం కాదు. ఎవరికెంత సీట్లు వస్తాయో ముందే చెప్పడం అంటే ఇది సాధారణ రాజకీయ అంచనా కాదు, మ్యాచ్ ఫిక్సింగ్ జరిగినట్లే అనిపిస్తోంది. ఇంకా ఆశ్చర్యకరమైన విషయం ఏమిటంటే వారు ముందుగా చెప్పిన సానాల్ చివరికి వారికి అనుకూలంగా రావడం. ఇది ప్రజల్లో అనుమానాలు పెంచుతోంది. స్ట్రాంగ్ రూమ్ తాళాలు పగలగొట్టడం, సీసీ కెమెరా ఫుటేజ్ తొలగించడం వంటి ఘటనలతో కలిపి చూస్తే మొత్తం ప్రక్రియపై సందేహాలు మరింత

బలపడుతున్నాయి. ఒక్క రోజులోనే తాళాలు పోయినవి అని ప్రచారం చేయడం వెనుక అధికారుల పనితీరు ఎలా ఉందో అర్థం చేసుకోవచ్చు అని, ఒక్క పూట స్ట్రాంగ్ రూమ్ తాళం చెవిని కాపాడలేని అధికారులు ఉన్న తరుణంలో అందులో ఉన్న పోలింగ్ బాక్కులు భద్రంగా ఉన్నాయో అనే అనుమానాలు రేకెత్తిస్తున్నాయి. నిష్పక్షపాతంగా పనిచేయాల్సిన ఎన్నికల కమిషన్ ఈ సంఘటనపై ఇప్పటివరకు ఎలాంటి చర్యలు చేపట్టకపోవడం పట్ల హుజూరాబాద్ ఎమ్మెల్యే గా నేను తీవ్ర అభ్యంతరం వ్యక్తం చేస్తున్నాను తెలిపారు. ప్రజలు తరువున అడుగుతున్నా పోలీస్ అధికారులు, ఎన్నికల యంత్రాంగం ఎవరి కోసం పనిచేస్తోంది? ప్రజల కోసమా లేదా ఒక పార్టీ కోసమా? నేను స్పష్టంగా చెప్పాలనుకుంటున్నాను ఎన్నికలు అంటే ప్రజల తీర్పు. ఆ తీర్పును ఎవరైనా ప్రభావితం చేయడానికి ప్రయత్నిస్తే అది ప్రజాస్వామ్యానికి ప్రమాదం. కాబట్టి నేను



తెలంగాణ రాష్ట్ర ఎన్నికల సంఘం ను గట్టిగా డిమాండ్ చేస్తున్నాను అని, ఈ మొత్తం ఘటనపై నిష్పక్షపాత విచారణ జరపాలి. స్ట్రాంగ్ రూమ్ ఘటనపై పూర్తి సీసీటీవీ డేటా రికవరీ చేయాలి. బాధ్యులైన అధికారులపై కఠిన చర్యలుతీసుకోవాలి అని, అవసరమైతే ఈ ఎన్నికల ప్రక్రియపై పునర్నివారణ చేయాలి. హుజూరాబాద్ ప్రజల హక్కుల కోసం నేను ఎప్పుడూ పోరాడుతాను ప్రజల ఓటును ఎవరైనా దొంగిలించే ప్రయత్నం చేస్తే వారిని ప్రజల ముందుకు తీసుకుచ్చే వరకు నేను వెనక్కి తగ్గను అని కౌశిక్ రెడ్డి అన్నారు.



చిన్న స్వామికి కొత్త కళ

భారత దిగ్గజాల పేర్లతో స్టాండ్లు

బెంగళూరులోని చిన్నస్వామి మైదానం త్వరలో కొత్త రూపాన్ని సంతరించుకోనుంది. క్రికెట్ మ్యాచ్ల నిర్వహణకు రాష్ట్ర మంత్రివర్గం ఆమోదం తెలపడంతో కర్నాటక క్రికెట్ సంఘం కీలక నిర్ణయం తీసుకుంది. భారత క్రికెట్కు వీశేష సేవలందించిన దిగ్గజాల పేర్లను స్టేడియంలోని స్టాండ్లకు పెట్టాలని నిర్ణయించింది. ఈ మేరకు మాజీ కెప్టెన్లు అనీల్ కుంభే, రాహుల్ ద్రవిడ్ అలాగే భారత మహిళల జట్టు తొలి కెప్టెన్ శాంత రంగస్వామి పేర్లతో స్టాండ్లు ఏర్పాటు చేయనున్నట్లు సంఘం వెల్లడించింది. భారత క్రికెట్ అభివృద్ధిలో వీరి పాత్రను గౌరవిస్తూ ఈ నిర్ణయం తీసుకున్నట్లు తెలిపింది. అనీల్ కుంభే భారత జట్టుకు

ఎన్నో చిరస్మరణీయ విజయాలు అందించిన స్పిన్సర్ గుర్తింపు పొందాడు. టెస్టు క్రికెట్లో ఆరు వందలకు పైగా వికెట్లు సాధించి దేశానికి ఎన్నో విజయాలు అందించాడు. రాహుల్ ద్రవిడ్ తన స్థిరమైన ఆటతీరుతో భారత జట్టుకు ఎన్నో కీలక విజయాల్లో ప్రధాన పాత్ర పోషించాడు. టెస్టు క్రికెట్లో అత్యధిక పరుగులు చేసిన భారత ఆటగాళ్లలో అగ్రగామిగా నిలిచాడు. శాంత రంగస్వామి భారత మహిళల జట్టుకు తొలి కెప్టెన్ గా చరిత్ర సృష్టించడంతో పాటు మహిళల క్రికెట్కు బలమైన పునాది వేసింది. గతంలో జరిగిన తొక్కిసలాట ఘటన తర్వాత చిన్నస్వామి మైదానంలో మ్యాచ్ల నిర్వహణ నిలిచిపోయిన

విషయం తెలిసిందే. అభిమానుల భారీ రద్దీ కారణంగా జరిగిన ఘటనలో పలువురు ప్రాణాలు కోల్పోవడంతో భద్రతా ఏర్పాట్లపై తీవ్ర విమర్శలు వచ్చాయి. అనంతరం నియమించిన కమిషన్ నివేదిక ఆధారంగా పలు మార్పులు చేపట్టారు. ఇప్పటికే క్రికెట్ మ్యాచ్ల పునఃప్రారంభానికి ప్రభుత్వం అనుమతి ఇవ్వడంతో మళ్లీ బెంగళూరులో అంతర్జాతీయ మ్యాచ్లు, ప్రముఖ లీగ్ పోటీలు నిర్వహించే అవకాశాలు కనిపిస్తున్నాయి. స్టాండ్లకు దిగ్గజాల పేర్లు పెట్టడం ద్వారా చిన్నస్వామి మైదానం కొత్త గుర్తింపుతో అభిమానులను ఆకట్టుకోనుంది.

భారత్తో మ్యాచ్లో మా తురుపుముక్క అతడే: పాక్ కెప్టెన్

టీ20 ప్రపంచకప్లో భాగంగా ఆదివారం భారత్తో జరగనున్న కీలక పోరుకు ముందు పాకిస్థాన్ జట్టు కెప్టెన్ సల్మాన్ అలీ ఆహూ ఆసక్తికర వ్యాఖ్యలు చేశారు. భారత్తో మ్యాచ్లో స్పిన్సర్ ఉస్మాన్ తారిఖ్ తమ జట్టుకు తురుపుముక్క అని పేర్కొన్నారు. అతని బౌలింగ్పై జరుగుతున్న విమర్శలను ఆయన ఖండించారు. మీడియాతో మాట్లాడుతూ ఉస్మాన్ తారిఖ్ తమకు కీలక బౌలర్ అని, అతని బౌలింగ్ యాక్షన్ను అంతర్జాతీయ క్రికెట్ మండలి ఇప్పటికే రెండుసార్లు అనుమతించినప్పటికీ అనవసరంగా చర్చ జరుగుతోందని తెలిపారు. ఈ విమర్శలను ఉస్మాన్ పట్టించుకోవడం లేదని, మ్యాచ్లో అతను జట్టుకు కీలక పాత్ర పోషిస్తాడని విశ్వాసం వ్యక్తం చేశారు. ఇక స్టార్ బ్యాటర్ బాబర్ అజామ్ ఫామ్పై స్పందిస్తూ, అతని ప్రదర్శన తమకు ఎలాంటి ఆందోళన కలిగించడం లేదని స్పష్టం చేశారు. రాబోయే మ్యాచ్లో బాబర్ మంచి పరుగులు చేస్తాడని ఆశాభావం వ్యక్తం చేశారు. ప్రపంచకప్లో భారత్పై తమ రికార్డు ఆశించిన స్థాయిలో లేదని సల్మాన్ అంగీకరించారు. గతాన్ని మార్చలేమని, అయితే ఈసారి మెరుగైన ప్రదర్శన చేయడానికి ప్రయత్నిస్తామని చెప్పారు. భారత్, పాకిస్థాన్ మధ్య జరిగే ఈ మ్యాచ్పై అభిమానుల్లో భారీ ఆసక్తి నెలకొంది.



ఆఫ్ఘనిస్తాన్ జట్టు సభ్యుడికి గుండెపోటు.. ఢిల్లీలో అత్యవసర చికిత్స



టీ20 ప్రపంచకప్లో భాగంగా భారత్లో పర్యటిస్తున్న ఆఫ్ఘనిస్తాన్ క్రికెట్ జట్టుకు ఆందోళన కలిగించే ఘటన చోటుచేసుకుంది. జట్టు పనితీరు విశ్లేషకుడిగా పనిచేస్తున్న కేసీ రామ సుబ్రమణియన్ హోటల్లో ఉన్న సమయంలో గుండెపోటుకు గురైనట్లు సమాచారం. జట్టు వైద్య బృందం వెంటనే ప్రాథమిక చికిత్స అందించి, అనంతరం దక్షిణ ఢిల్లీలోని లిఫోర్డిస్ ఆస్పత్రికి తరలించింది. అక్కడ వైద్యులు ఆయనకు అంగియోప్లాస్టీ నిర్వహించినట్లు తెలుస్తోంది. ప్రస్తుతం ఆయన ఆరోగ్య పరిస్థితి స్థిరంగా ఉన్నప్పటికీ, పరిశీలన నిమిత్తం ఐసీయూలో ఉంచినట్లు సన్నిహితులు వెల్లడించారు. ఈ సమాచారం తెలిసిన వెంటనే ఆఫ్ఘనిస్తాన్ జట్టు కెప్టెన్ రషీద్ ఖాన్, సీనియర్ ఆటగాడు మొహమ్మద్ నబీ ఆస్పత్రికి వెళ్లి పరామర్శించారు. జట్టు సభ్యుడి ఆరోగ్య పరిస్థితిని దృష్టిలో ఉంచుకుని కుటుంబానికి గోప్యత కల్పించాలని ఆఫ్ఘన్ క్రికెట్ బోర్డు విజ్ఞప్తి చేసింది. అవసరమైన అన్ని వైద్య సహాయాలు అందించేందుకు భారత క్రికెట్ నియంత్రణ మండలి మరియు అంతర్జాతీయ క్రికెట్ మండలి ప్రతినిధులు కూడా సమన్వయం చేస్తున్నట్లు సమాచారం.

పాకిస్థాన్ మ్యాచ్కు ముందు కాలంబోలీ ప్రయురాలితో కనిపించిన పాండ్య



టీ20 ప్రపంచకప్లో భాగంగా పాకిస్థాన్తో జరగనున్న కీలక మ్యాచ్కు ముందు భారత జట్టు ఆల్రౌండ్లర్ హార్దిక్ పాండ్య మరోసారి వార్తల్లో నిలిచాడు. కాలంబోలోని ఓ హోటల్ లాబీలో తన ప్రయురాలు మహిక శర్మతో కలిసి కనిపించిన వీడియో సామాజిక మాధ్యమాల్లో వైరల్గా మారింది. భారత క్రికెట్ నియంత్రణ మండలి నిబంధనల ప్రకారం విదేశీ పర్యటనల సమయంలో ఆటగాళ్లు కుటుంబ సభ్యులతో ఉండకూడదనే నియమం ఉన్నప్పటికీ, పాండ్య ప్రయురాలితో కనిపించడం చర్చనీయాంశంగా మారింది. అయితే ఈ విషయంపై జట్టు యాజమాన్యం నుంచి అధికారిక స్పందన వెలువడలేదు. ప్రేమికుల దినోత్సవం సందర్భంగా పాండ్య తన మెడపై 'ఎమ్' అనే అక్షరాన్ని టాటూగా వేయించుకున్నాడని సమాచారం. అది తన ప్రయురాలి పేరులోని మొదటి అక్షరమని ప్రచారం జరుగుతోంది. కొంతకాలంగా ఇద్దరూ సంబంధంలో ఉన్నట్లు క్రిడా వర్గాల్లో చర్చ సాగుతోంది. ఇటీవల జరిగిన మ్యాచ్లో తన ప్రదర్శనను కూడా ఆమెకు అంకితమిచ్చినట్లు పాండ్య పేర్కొన్న విషయం తెలిసిందే. ఇదిలా ఉండగా, టీ20 ప్రపంచకప్ పోటీల కోసం శ్రీలంక చేరుకున్న భారత జట్టుకు ఘన స్వాగతం లభించింది. స్థానిక కళాకారులు సంప్రదాయ వాద్యాలతో ఆటగాళ్లకు స్వాగతం పలికారు. భారత్పాకిస్థాన్ పోరుకు ముందు ఈ పరిణామం అభిమానుల్లో ఆసక్తిని రేకెత్తిస్తోంది.



పదో తరగతి పరీక్షలు రాయనున్న వైభవ్ సూర్యవంశీ

అండర్-19 ప్రపంచకప్లో భారత జట్టు విజయంలో కీలక పాత్ర పోషించిన యువ క్రికెటర్ వైభవ్ సూర్యవంశీ ఇప్పుడు పదో తరగతి పరీక్షలకు సిద్ధమయ్యాడు. ఫిబ్రవరి 17 నుంచి ప్రారంభమయ్యే పదో తరగతి బోర్డు పరీక్షలకు ఆయన హాజరు కానున్నారు. క్రికెట్లో ప్రతిభ చూపుతూ చదువులోనూ ముందుకు సాగుతున్న ఈ యువ ఆటగాడు మరోసారి అందరి దృష్టిని ఆకర్షిస్తున్నాడు. బీహార్ రాష్ట్రంలోని సమస్తీపూర్లో ఉన్న పోద్దార్ పాఠశాలలో వైభవ్ పరీక్షలు రాయనున్నాడు. అండర్-19 టోర్నమెంట్లో తన అద్భుత ప్రదర్శనతో గుర్తింపు పొందిన ఆయన ప్రస్తుతం పరీక్షలపై దృష్టి సారించాడు. క్రికెట్లో సాధించిన విజయాలతో పాటు చదువును సమానంగా కొనసాగిస్తున్నాడని పాఠశాల వర్గాలు తెలిపాయి. పరీక్షల సందర్భంగా వైభవ్కు ఎలాంటి ప్రత్యేక సౌకర్యాలు ఉండవని, ఇతర విద్యార్థుల మాదిరిగానే పరీక్షలకు హాజరవుతాడని పాఠశాల యాజమాన్యం స్పష్టం చేసింది. ఆటలో దేశానికి గర్వకారణంగా నిలిచిన వైభవ్, చదువులోనూ మంచి ఫలితాలు సాధించాలని ఉపాధ్యాయులు ఆశాభావం వ్యక్తం చేశారు.

సినిమాలు లేవు..

కానీ సోషల్ మీడియాలో ఫుల్ బిజీగా ప్రణీత సుభాష్



నటి ప్రణీత సుభాష్ తెలుగు చిత్రసీమలో తన అందం, అభినయంతో ప్రత్యేక గుర్తింపు పొందిన కథానాయికగా నిలిచింది. 'ఏం పిల్లో ఏం పిల్లదో' చిత్రంతో తెలుగు ప్రేక్షకులకు పరిచయమైన ఈ భామ తొలి చిత్రంతోనే అందరి దృష్టిని ఆకర్షించింది. సాగసుతో పాటు సహజమైన నటనతో ప్రేక్షకుల మనసులు గెలుచుకుని తక్కువ సమయంలోనే మంచి అవకాశాలను అందుకుంది. ఆ తర్వాత నటుడు సిద్ధార్థ్ సరసన నటించిన 'బావ' చిత్రం ఆమెకు మరింత పేరు తీసుకొచ్చింది. ఆ చిత్ర విజయంతో వరుసగా అవకాశాలు రావడంతో ప్రణీత తెలుగు చిత్రాల్లో బిజీగా మారింది. కుటుంబ కథా చిత్రాలు, వినోదాత్మక కథలతో కూడిన సినిమాల్లో నటిస్తూ ప్రేక్షకులకు దగ్గరైంది. అందం, అభినయం రెండింటినీ సమతూకంగా చూపిస్తూ తనకంటూ ప్రత్యేక స్థానాన్ని సంపాదించింది. తరువాత కాలంలో పలు భాషల్లో నటించినప్పటికీ, తెలుగులోనే ఆమెకు విశేషమైన ఆదరణ లభించింది. మహేష్ బాబు, జూనియర్ ఎన్టీఆర్, పవన్ కల్యాణ్, రామ్ పోతినేని, మంచు విష్ణు వంటి ప్రముఖ హీరోల సరసన నటించి అభిమానులను అలరించింది. ప్రధాన కథానాయికగా మాత్రమే కాకుండా, కథకు ప్రాధాన్యం ఉన్న పాత్రలను కూడా స్వీకరిస్తూ తన నటనను చాటుకుంది. వ్యక్తిగత జీవితానికి ప్రాధాన్యం ఇస్తూ ప్రణీత ఇటీవల చిత్రాలకు కొంత విరామం ఇచ్చింది. వివాహం అనంతరం కుటుంబ బాధ్యతలతో బిజీగా ఉన్న ఆమె ఇద్దరు పిల్లలకు తల్లిగా కొత్త జీవితాన్ని ఆనందంగా సాగిస్తోంది. అయినప్పటికీ ఆమె ఆకర్షణ, శైలి ఏమాత్రం తగ్గలేదని అభిమానులు వ్యాఖ్యానిస్తున్నారు. సినిమాలకు దూరంగా ఉన్నా సామాజిక మాధ్యమాల ద్వారా అభిమానులతో ఎప్పటికప్పుడు అనుసంధానంగా ఉంటోంది. కుటుంబంతో గడిపే క్షణాలు, కొత్త ఫోటోలను పంచుకుంటూ అభిమానులను ఆకట్టుకుంటోంది. తాజాగా ఆమె పంచుకున్న చిత్రాలు మరోసారి అభిమానుల్లో చర్చకు దారితీసి, సినిమాల్లో తిరిగి ఎప్పుడు కనిపిస్తుందనే ఆసక్తిని రేకెత్తిస్తున్నాయి.

విశ్వనాథన్ అండ్ సన్స్'గా సూర్య? వైరల్ అవుతున్న టైటిల్!



తమిళ అగ్రనటుడు సూర్య, దర్శకుడు వెంకీ అట్లూరి కలయికలో రూపొందుతున్న ప్రతిష్టాత్మక చిత్రంపై ఆసక్తికరమైన వార్తలు వినిపిస్తున్నాయి. ప్రస్తుతం 'సూర్య 46'గా ప్రచారంలో ఉన్న ఈ ప్రాజెక్ట్ కు 'విశ్వనాథన్ అండ్ సన్స్' అనే శీర్షికను పరిశీలిస్తున్నట్లు సినీ వర్గాల్లో చర్చ సాగుతోంది. అధికారిక ప్రకటన రాకపోయినా, ఈ పేరు సామాజిక మాధ్యమాల్లో వేగంగా వ్యాపిస్తోంది. ఇప్పటికే చిత్రీకరణ తుదిదశకు చేరుకున్నట్లు సమాచారం. కేవలం కొన్ని రోజుల షూటింగ్ మాత్రమే మిగిలి ఉండటంతో, నిర్మాతలు తదుపరి పనులపై దృష్టి సారించారు. కథా నేపథ్యం, సూర్య పాత్ర తీరు ఈ చిత్రంలో భిన్నంగా ఉండబోతున్నట్లు తెలుస్తోంది. ఇదిలా ఉండగా, సూర్య నటిస్తున్న మరో చిత్రం 'కరుప్పు' విడుదలైన మూడు నుంచి నాలుగు నెలల తర్వాత ఈ సినిమాను విడుదల చేయాలని నిర్మాతలు భావిస్తున్నట్లు సమాచారం. 'కరుప్పు' చిత్రం ఏప్రిల్ 2026లో విడుదలయ్యే అవకాశముండటంతో, ఈ కొత్త చిత్రం జూలై లేదా ఆగస్టు 2026లో ప్రేక్షకుల ముందుకు రావచ్చని సినీ వర్గాలు అంచనా వేస్తున్నాయి. సూర్యవెంకీ అట్లూరి కలయికలో వస్తున్న ఈ ప్రాజెక్ట్ పై ఇప్పటికే భారీ అంచనాలు నెలకొన్నాయి. అధికారికంగా శీర్షిక ప్రకటిస్తే అభిమానుల్లో మరింత ఉత్సాహం నెలకొనే అవకాశముంది.

ధనుష్ తో పెళ్లి పుకార్లపై మృణాల్ తాకూర్ క్లారిటీ..

- ఏప్రిల్ 1న చేసుకుంటా అంటూ సెటైర్

సినీ రంగంలో పుకార్లు కొత్తవి కావు. నటీనటులు కలిసి ఒక కార్యక్రమంలో కనిపించినా వారిద్దరి మధ్య సంబంధం ఉందంటూ వార్తలు చక్కర్లు కొట్టడం సాధారణమే. ఇదే పరిస్థితి ప్రస్తుతం కోలీవుడ్ స్టార్ హీరో ధనుష్ మరియు బాలీవుడ్ నటి మృణాల్ తాకూర్ విషయంలో కనిపించింది. గత కొన్ని రోజులుగా వీరిద్దరూ ప్రేమలో ఉన్నారని, త్వరలో పెళ్లి చేసుకోబోతున్నారన్న ప్రచారం సామాజిక మాధ్యమాల్లో హాట్ టాపిక్ గా మారింది. ఒక వ్యక్తిగత కార్యక్రమంలో ఇద్దరూ కలిసి కనిపించడం ఈ పుకార్లకు కాం - ణమైంది. ఆ తర్వాత మృణాల్ నటించిన సినీమా కార్యక్రమానికి ధనుష్ హాజరు కావడంతో ఈ వార్తలు మరింత వేగం పుంజు కున్నాయి. అయితే ఈ ప్రచారంపై తాజాగా మృణాల్ స్పందిస్తూ స్పష్టత ఇచ్చింది. తన సినీమా ప్రచార కార్యక్రమంలో పాల్గొన్న సందర్భంగా "ఫిబ్రవరి 14న ధనుష్ తో పెళ్లి చేసుకుంటున్నారా?" అన్న ప్రశ్నకు మృణాల్ నవ్వుతూ, "ఫిబ్రవరి 14 కాదు ఏప్రిల్ 1న చేసుకుంటానేమో, అది మోసాల రోజు కదా!" అంటూ వ్యంగ్యంగా సమాధానం ఇచ్చింది. ఈ వ్యాఖ్యతో పెళ్లి పుకార్లకు ఆమె సరదాగా చెక్ పెట్టింది. అదే సందర్భంగా ఈ వార్తలు ఎలా మొదలయ్యాయో కూడా తనకు తెలియదని, ఎలాంటి నిజం లేని విషయాలను నిజాలుగా ప్రచారం చేయడం బాధ కలిగిస్తుందని ఆమె పేర్కొంది. తామిద్దరం కేవలం మంచి స్నేహితులమేనని, అంతకుమించి ఏమీ లేదని మరోసారి స్పష్టం చేసింది. దీంతో ధనుష్ మృణాల్ పెళ్లి వార్తలకు పూర్తి స్థాయిలో ముగింపు పలికినట్లైంది.



ఏ భాషలో చెప్పాలి నా ప్రేమని

ఆకట్టుకుంటున్న 'శ్రీనివాస మంగాపురం' ఫస్ట్ లుక్

ప్రేమికుల దినోత్సవం సందర్భంగా తెలుగు సినీ అభిమానులకు ఆసక్తికరమైన అవేడేట్ వచ్చింది. సూపర్ స్టార్ కృష్ణ మనవడు, రమేష్ బాబు కుమారుడు జయకృష్ణ ఘట్టమనేని హీరోగా పరిచయమవుతున్న చిత్రం 'శ్రీనివాస మంగాపురం'. ఈ సినీమాకు సంబంధించిన ఫస్ట్ లుక్, టైటిల్ పోస్టర్ ను చిత్ర బృందం విడుదల చేయగా, ప్రేక్షకుల నుంచి మంచి స్పందన లభిస్తోంది. విడుదలైన పోస్టర్ లో "ఏ భాషలో చెప్పాలి నా ప్రేమని, వెయ్యేళ్ళ నా ఈ ఎడబాటుని" అనే భావోద్వేగ డైలాగ్ ప్రధాన ఆకర్షణగా నిలిచింది. ప్రేమ, భావోద్వేగాల నేపథ్యంతో రూపొందుతున్న ఈ చిత్రం యువతను ఆకట్టుకునేలా ఉండబోతుందని సినీ వర్గాలు చెబుతున్నాయి. ఘట్టమనేని కుటుంబం నుంచి మరో వారసుడు సినీ రంగంలోకి అడుగుపెడుతుండటంతో సినీమాపై సహజంగానే అంచనాలు పెరిగాయి. ఈ చిత్రంలో బాలీవుడ్ సీనియర్ నటి కుమార్తె రాషా తదాని కథానాయికగా తెలుగు ప్రేక్షకులకు పరిచయం అవుతోంది. 'ఆర్ ఎక్స్ 100', 'మంగళవారం' చిత్రాలతో గుర్తింపు పొందిన దర్శకుడు అజయ్ భూపతి ఈ సినిమాకు దర్శకత్వం వహిస్తున్నారు. ప్రముఖ నిర్మాణ సంస్థలు వైజయంతీ మూవీస్, స్వప్న సినిమా, ఆనంది ఆర్ట్స్ క్రియేషన్స్ సంయుక్తంగా

నిర్మిస్తున్న ఈ చిత్రానికి జి.వి. ప్రకాష్ కుమార్ సంగీతం అందిస్తున్నారు. ఫస్ట్ లుక్ విడుదల తోనే 'శ్రీనివాస మంగాపురం'పై సినీ వర్గాల్లో చర్చ మొదలైంది. ప్రేమకథా నేపథ్యంతో రూపొందుతున్న ఈ చిత్రం త్వరలోనే చిత్రీకరణ పూర్తి చేసుకుని ప్రేక్షకుల ముందుకు వచ్చే అవకాశం ఉందని సమాచారం. ఘట్టమనేని కుటుంబం నుంచి వస్తున్న కొత్త హీరోగా జయకృష్ణ ఎలా మెప్పిస్తాడో అన్న ఆసక్తి అభిమానుల్లో కనిపిస్తోంది.

